

Aiaiga mo amioga a tamaiti a'oga

Faamatalaga mo tamaiti a'oga ma mātua poo tausī tamaiti

O a'oga faitele i NSW e tausisi i le iai o se si'osi'omaga i ona vaega uma e saogalemu, felagolagoma'i ma una'ia ai le a'oa'oina o fanau. Matou te a'oa'oina ma faata'ita'i amioga 'au'au faatasi ma saogalemu matou te faatāuina i tamaiti ia matou a'oga.

I a'oga faitele i NSW e iai le faamoemoega i tamaiti a'oga uma e 'ausia se tulaga aupito maua luga i le:

- fa'aaloalo i isi tamaiti a'oga, o latou faia'oga ma tagata faigaluega i a'oga, atoa ai ma isi tagata i le ala alafaga
- mulimulita'i i faiga faavae a le a'oga ma vasega ma usita'ia faatonuga a faia'oga
- tausiniō mo se tulaga aupito maua luga i le a'oa'oina
- faaali amio tausā'afia ma fa'aaloalo e lagonaina ai e isi tagata i le a'oga o loo faatāuina i latou ma 'au'au faatasi i le lagolagoina o tulaga faaletagata
- soalaupule ni 'ese'ese ga i auala fealoa'i, filemu ma amiotonu
- faamalieleina aiaiga a le a'oga i togiga ma aiaiga o la'e i talafeagai ua malilie iai
- auai i le a'oga i aso uma (se'i vagana ua iai se faatagana faaletulafono)
- amana'ia meatotino
- amioga saogalemu ma 'aia le sauā pe aumaia ni a'upega, vaila'au faasāna, 'ava malosī, vepi, i-sikaleti poo tapa'a i totonu o a matou a'oga
- 'aia le faia uiga sauā, faasoesā, tau faafefe pe faailoga tagata i soo seisi totonu o a matou a'oga.

E iai faai'uga e faia e a'oga e tali atu ai i amioga e a'afia ai le tulaga sili ona maua luga i le galuega a faia'oga ma le a'oa'oina o se tamaiti poo isi tamaiti i totonu o a'oga.

E iai aiā tataua a tamaiti uma i le:

- saogalemu i totonu o a'oga
- mauaina ma auai atoa i lo latou a'oa'oina
- faaali iai o uiga fa'aaloalo mai isi tamaiti a'oga, faia'oga ma tagata faigaluega i a'oga
- faaali o latou manatu, faatulaga sini e fia 'ausia ma finau a latou aiā tataua.

O le pule a'oga ma isi tagata faigaluega i a'oga, e fa'aogāina o latou tomā ma o loo i se tulaga talafeagai e tausisia ai amioga pulea ma se si'osi'omaga saogalemu ma lagolagosua auā le a'oa'oina o fanau, ma latou faia fo'i faai'uga talafeagai e tali atu ai i taimi e lē faamalieleina ai e tamaiti a'oga nei faamoemoega.

O le matagāluega e gafa ma le matāfaioi o le faavaeina o se faava'a o faiga faavae ma isi 'au'aunaga e pei o le pule iai i mata'upu faaletulafono, le mauaina o fautuaga faapitoa ma isi mata'upu e a'otauina ai pule a'oga ma tagata faigaluega i a'oga i le faia i auala talafeagai ma tusa ai ma le tulafono o a latou faai'uga.

I lalo o le faava'a, e lagolagoina ai e le Malo ma le Matagāluega o A'oga i NSW le aiā tataua ma faai'uga e faia e pule a'oga ma le 'aufaigaluega i le faatulagaina o a'oga.

Aiaiga mo amioga a tamaiti a'oga: E faia e tamaiti a'oga

O le tuleia o le fealoaloa'i, a'oa'oina ma le saogalemu o tamaiti a'oga uma i a'oga faitele i NSW o se tasi o vaega e maua luga i le faamuamua a le Matagāluega o A'oga.

Matou te faavaeina lesona ma isi metotia i auala e a'oa'oina ai i tulaga 'ese'ese le foafoaina ma atia'e o tomā e mana'omia e fanau e faamalieleina ai o matou mana'oga mo amioga fa'aaloalo, saogalemu ma fealoaloa'i.

Ina ia faamalieleina faamoemoega e pei ona lisi atu i luga, o tamaiti a'oga uma i a'oga faitele i NSW e tataua, i lo latou mafaia e sili, ona mulimulita'i i ta'iala nei.

Fa'aaloalo

- Aloa'ia le tulaga faaletagata o isi.
- Talanoa ma faaali uiga tusa'afia i isi.
- Fai ma galulue felagolagoma'i ma isi tamaiti a'oga, faia'oga ma le 'aufaigaluega a le a'oga.
- Faavae mafutaga mafana ma fealoaloa'i ma isi.
- Amana'ia mea fiafia, tomai ma aganu'u a isi tagata.
- Aloa'ia le tulaga o mana'oga o isi e faatatau i lo latou a'oa'oina.
- La'ei talafeagai e auala i le faia o 'ofu togiga poo isi la'ei i lalo o aiaiga na malilie iai.
- Va'ai faalelei meatotino a le a'oga ma meatotino a le 'aufaigaluega ma isi tamaiti a'oga.

Saogalemu

- Faata'ita'i ma mulimuli i aiaiga a le a'oga ma vasega, atoa ai faamoemoega i amioga ma uiga talafeagai.
- Soalaupule ma faalelei ni 'ese'esega.
- Mataala e iloa ai ma talia ni i'uga e tula'i mai i a'afiaga o nisi ona o ni au amioga poo uiga faaalua.
- Alofa ia te 'oe lava atoa ai ma isi.
- Tausisi le saogalemu ma fesoasoani i isi e faia filifiliga saogalemu e le afaina ai i latou poo nisi tagata.

'Auai atoa

- Taunu'u i le a'oga ma vasega i taimi faatulagaina.
- Tapena lelei mo vasega uma.
- 'Auai atoa ma le mafau'au i taimi o lesana.
- Taula'i ma tauivi e 'ausia se tulaga aupito maua'uga i lou a'oa'oina.

'Au'aunaga faamatala'upu i le Telefoni

A faapea e te mana'omia nisi faamatalaga, faamolemole vala'au i le pule o le a'oga. A e mana'omia se faamatala'upu e fesoasoani atu i le gagana, faamolemole vala'au le 'Au'aunaga Faamatala'upu i le Telefoni i le 131 450 ma talosaga iai mo se faamatala'upu i le gagana Samoa.

Ta'u i le tali telefoni le numera e te mana'o e vala'au ona latou sa'ilia lea o se faamatala'upu i luga o le laina e fesoasoani atu i lau tou faatalanoaga. E te le totogia le tau o lenei 'au'aunaga.